



■ АДМИНИСТРАЦИЯЛЪУЛ ИШАЛ

МухIамад ХIАСАНОВ:

«Кинабго буго нилъер халкъалъул гIумру-яшав лъикIлъиялъе гъабулеб хIалтIи...»

Районалъул идарабазул нухмалъулел ракъарараб данделъи тIобитIана араб талат къоялъ райадминистрациялда.

Гъоркъор лъезе росарал суалалги рехсон, данделъи рагъана ва нухда бачана районалъул бетIер МухIамад ХIасановас. Гъесго гIатIидаб баян къуна араб соналда районалда гъарурал хIалтIаби абураб гъоркъор лъезе росарал тIоцесесеб суалалда тIасан.

- Араб соналда цо къадаралъулаб хIалтIи гъабуна нилъер районалда гIадамазул гIумру-яшав лъикIлъиялъе хурхун районалъул бюджеталъул ресаздасан ва инвесторазул квербакъиялдалъун.

Нилъеда киназдаго лъала, араб соналда нилъеца дандIиваял тIоритIана районалъул жамагIатазулгун, гIуцIана районалъул социалияб карта, лъазаруна гIузраби, къалмиде росана гъаризесел хIалтIаби.

Гъединго сияхI гъабуна щибаб росулъа ресалда ругелцинал гIадамазул, гIуцIана хIажалъи ккаралъе кумекалъе рахъине хIадурарал гIолохъабазул къокъабиги.

ХIалтIи гъабизе ккани, гъелъие киса ругониги сурсатал ратизе ккола. ГъедингIидал, налогал ракъариялъул суал, нилъеда цебе чIарал масъалабазул аслияблгун букIанин абизе бегъула. Гъебги нилъеца 108 проценталъ тIубана. Росабазул бегавулзабазул, налогазулаб хъулухъалъул ва райадминистрациялъул аппараталъул цадахъ рекъараб хIалтIул хIасилалда бажарана 65 миллионгун 849,1 азарго гъуруц налогал ракъаризе. Гъебин абун 2016 соналда данде ккун 10 миллион гъуруцалъ цIикIкIун буго. Нилъерго дохдал цIикIкIани, районалда гъабулеб хIалтIи цебе бачинеге ресал рукIуна.

Гъедин, араб соналда 1,5 миллион гъуруц гIарацги биччан, капиталияб ремонт гъабуна Микъигъориб школадда, гъединго школадда тIаде рана классазе рукъзал.

600 азарго гъуруц гIарацги биччан ремонт гъабуна Гъандихъ шко-



ладлъе. Хисана гордал, къачIана санузел, ремонт гъабуна кателънялъе.

ГъентIа ясли-ахалъул минаялъе гъабуна 300 азарго гъуруцги биччан ремонталъулал хIалтIаби. Дагъбаш росдал администрациялъул мина къачIана. Гъениб харж гъабуна 300 азарго гъуруц.

400 азарго гъуруцги биччан гъабуна Хебда мини-футболалъул майдан. Гъал гIагарал къоязда гъеб рагъизе буго. Гъединго мини-футболалъул майдан лъуна Могъохъ росулъги.

ЦIакъго тату хвараб хIалалда букIана районалда бицун кIудияздасан цояблгун кколеб Вакълъухъ школадлъул чердак. Гъеб хисизе биччана 250 азарго гъуруц гIарац ва жакъа къоялде гъеб хисиялъул хIалтIаби рагIалде рахъунел руго.ТIо-



гъохъ школадлъул азбаралда ва площадкаялда лъуна асфальт.

Районалъул 13 росабазул ракъазул разграниченияби ва ПЗЗял гъаризе биччана 2 миллионалде гIагарун гIарац.

Мусрухъе нухалъул капиталияб ремонт гъабуна. Могъохъ, Къваниб росабалъе нухазе капиталияб ремонт араб соналда башдаб гъабун, исана тIолго лъугIизабизе буго.

ЦIияб нух бахъана ТIасабакълъухъе. Инвесторазул сурсатаздалгун хъил тIуна Ракъуб, Гъолокъ,Тидиб нухазда. ГIатIид гъарун къачIана ГъентIа,МацIаде нухал.

Лъеберго миллионалдаса цIикIкIун гъуруц гIад харжги гъабун цо инвесторас спортивияб комплекс балеб буго Гъоркъа Вакълъухъ росулъ.

Гъединго футболалъул майдан лъолеб буго ТIелекъ росулъги. Хебда росулъ лъуна рахъдалал нигIматал гъарулеб цех, ГIасаб росулъ бана пищелокалъе мина.

Дица гъанир рехсаралги рехсечIого гъоркъор хутIаралги районалда гъарурал хIалтIабазул сияхI кIудияб буго. Гъеб кинабго буго нилъер халкъалъул гIумру-яшав лъикIлъиялъе гъабулеб хIалтIи. Гъеб ишалъул бугеб кIварги бичIкIун, ракъунтун щивав районцояс бутIа лъезе ккела район цебетIезабиялъе гъабулеб хIалтIулъ. Гъабулеб лъикIаб ишалъе квербакъизе районалъул нух-

малъулелги кидаго хIадурун руго.

Араб соналда минабазул ва ракъазул зеленкаби гъариялъул хIасилал абураб кIиабилеб суалалда тIасан гIатIидаб баян къуна райадминистрациялъул экономикаияб отделалъул нухмалъулел ХIажимурад Бутаевас. Гъес бицана зеленкаби гъариялъе республикаялъул тIалъиялъ кьолеб кIваралъулги, республикаялъул тIалъиялъ районалда тIад лъураб план букIиналгунги.

Цересел соналда данде ккун гъеб хIалтIи араб соналда квеш ичIолъиялъулги бицун, гъес загъир гъабуна ракъул зеленкаби гъари 73 проценталъ ва минабазул зеленкаби 43 проценталъ гурони план тIубан бажаричIин абураб пикруги.

Гъесго бицана хIалтIухъабазул харжал банкалъул «Мир» картаалде рехиялъе гъабулеб хIалтIулги.

Хебда росдал бегавул МухIамад МухIамадовас бицана районалъул идарабазда хIалтIулел гIадамаз лъадахъ ва мусоралгъухъ 77,5 азарго гъуруц гIарац бакIариялъул. Гъенибго гIатIидго баян къуна щибаб идараялдаса кигIан гIарац бацIарабали, сунде гъеб харж гъабураб ва чан гъуруц гъоркъ хутIарабалиги.

Цогиги росдал бегавулел рехсана араб соналда инвесторазул, районалъул ва росдал бюджеталдасан гIарац къун гъарурал хIалтIабиги.

Газетазулгун журналлазе подписка гъабиялъул бицараб букIана почалъул отделениялъул хIалтIухъан Рамазан Рамазановасул кIалъай. Гъес бицана гъаб соналъе газетал хъваялъул план 121 проценталъ тIубан букIиналгун.

Гъенибго борхана районалъул «Цолъи» газеталъе подписка гъабиялъул суалги. Районалъул бетIерас идарабазул нухмалъулелдехун ва почалъул хIалтIухъан Р.Рамазановасдехун хитIаб гъабун абун нилъерго районалъул газеталъе подписка гъабиялде цIикIкIун кIвар къезе ккелилан.

Ахиралдаги данделъиялда борхана марталда тIоритIизе ругел рициязул ва гъел рициязде хIадурлъиялъе гъабулеб хIалтIул суалги.

МухIамад ГIУМАРАСХIАБОВ

РАСПОРЯЖЕНИЕ

ГЛАВЫ МО «ШАМИЛЬСКИЙ РАЙОН» РЕСПУБЛИКИ ДАГЕСТАН
с.Хебда

от 11 января 2018 г. № 02-р-од

О создании комиссии по муниципальным, земельным и имущественным отношениям

В целях урегулирования земельных и имущественных споров и разногласии на территории района:

1. Создать при администрации района комиссию по муниципальным, земельным и имущественным отношениям (приложение 1).
2. Утвердить прилагаемый состав комиссии.
3. Утвердить прилагаемое Положение о Комиссии.
4. Контроль за исполнением настоящего распоряжения возложить на зам. главы МО «Шамилский район» Махачева М.М.
5. Опубликовать распоряжение в газете «Единство».

Глава МО «Шамилский район»

М.Гасанов

Приложение №1 к распоряжению главы администрации района
11.01.2018 г. № 02-р-од

СОСТАВ КОМИССИИ ПО МУНИЦИПАЛЬНЫМ, ЗЕМЕЛЬНЫМ И ИМУЩЕСТВЕННЫМ ОТНОШЕНИЯМ

Махачев М.М. – зам. главы администрации МО «Шамилский район», председатель Комиссии;
Гитиномагомедов О.А. – ученый Арабист. с.Ругельда

Члены Комиссии:

1. Бутаев Г.И.- начальник отдела экономики, земельных и имущественных отношений, секретарь Комиссии.
2. Ибрагимхалилов И.М.. – директор КЦСОН МО «Шамилский район».
3. Махмудов А.А. – гл. спец. по юридическим вопросам администрации МО «Шамилский район».
4. Иманалиев Ш.Ш. - кадастровый инженер МО «Шамилский район».
5. Асхабов М.М. – председатель Совета ветеранов.
6. Гамзатов Г.С.-ведущий специалист отдела экономики, земельных и имущественных отношений
7. Главы сельских поселений – по согласованию.

■ РОСАБАЛЪЕ САПАР

Дагъбаш

Араб рузман къоялъ район-
лъул нухмалгүлез сапар бухъана
райцентралдаса бишун рикъида
ва борхалгүда бугеб Дагъбаш
росулъе.

Дагъбаш росдал депутатазул
сессияги тЮбитГизе, росдал бетГерасул
араб соналда гъабураб хІалтГул хІисаб
къеялгүхъги гІенеккизе районлъул
бетГер МухІамад ХІасановгун ца-
дахъ Дагъбашалде швана райсоб-
раниялъул председатель МухІама-
дамин Хизроевги.

Росулъе нухал

Гумруялда жанив тЮцеве Дагъ-
башалде шолев дида гъенире ругел
нухал рихъидал рақІалде швана
къешаб бихъун гурого лъикІалгүл
къимат лъаларин абураб нилъер
умумузул аби. ТІад тракторалгүл
нус биччан рақІлун ратаниги, ру-
гъунав гурев чиясе машина бачине
хІинкъарал, цІакъго чІедерал, дан-
де машина ккани нух къезецин
бакІго гъечІел ратана. Араб соналда
районлъул жамагІатазулгун дан-
чІвайял гъарулага районлъул нух-
малгүлелгун цадахъ тІолгозде гІа-
гарун росабалъе шваниги, гъединал,
чара гъечІого гІатГид гъаризе нухал
цониги росулъе ратун рукІинчІин
абизе бегула.

Нухал гъединал рукІиналгІаги
батилла, Дагъбаш росдал бегавул
ГумархІажи ХІайбулаевас нижеда
дандчІвай гъабизе Ракуб росулъе
шолев бакІалде УАЗ автомашинагун
чи витІун вачІун вукІаравги.

Гумру-яшав

Росулъе швейгун, росдал бегавулас
ва гъесул заместителас дандчІвайги
гъабун, гъелгун цадахъ районлъул
бетГер росдал школадде швана.

Росдада гІадго кІкІуй бетиладахъ
ракарал пучдуги, щибаб азбаралда
гІадин цІул бичІулел, бичІараб нахъе
гІуцІулел гІадамалги, бокъазухъа ба-
хъун щибаб рукъалда цебе гохІ гъабун
бараб ракул гъуналги рихъидал, ра-
қІалде ккана гъале доб унго-унгояб
магІарул росуйин абураб пикруги.

Амма гъелдаго цадахъ, росу
гъитІинаб бугониги, бихъулел букІана
тадбиралда росулъ хІалтІи гІуцІулел
букІинги. Нухасан школадде унаго
бер швана берцинго бараб ицц-къул-
гІаалде, дагъабго добегІан бараб бо-
цІи гъекъолеб ицц, аскІобго росдал
бана гъабизелгун бараб рукъги.

Шконалгүл директор Имагъазали
ХІайбулаевасул рагІабазда рекъон
школадда цІалулев кинавниги 37
цІалдохъан ва гъезие дарс къолев 6
мугІалимги рагІула. Гъесго бицана
байбихъул классазул, тарихалгүл ва
къватІисел улкабазул мацІалгүл дар-
сие мугІалимал хІажат рукІиналгүл.

Районлъул бетГерасда гъарана
компьютераул классалъе ва шко-
лалгүл библиотекалъе ремонт гъа-
биялъе гІарцулаб кумек.

Росулъ гъарурал хІалтІаби,
бегавуласул хІисабкъей...

Рузманалдаса хадуб ахІанаросдал
депутатазул сессия. Росдал бегавул
ГумархІажи ХІайбулаевас хІисаб
къуна араб соналда росулъ гъабураб
хІалтГул, бицана гъаб соналъе гъабизе
хІисабалде босаралгүлги.

- Араб соналда росдал админист-
рациялъул бюджеталъе биччараб ва са-
хаватал росуцоязул кумекалдгун цо

Бегавуласул тадбир,
мисалияб жамагІат...

Росдал бюджеталъе биччараб дагъабго гІарцуде щибго гъабун бажарилароан
сахаватал районцоязул кумек букІинчІебани.

къадаралгүлаб хІалтІи гъабун росулъ.
Ремонт гъабун администрациялъул
минаялъе. Гъелъе районлъул адми-
нистрациялдаса биччан букІана 300
азарго гъуруц.

800 метра халалгүда росулъе ба-
чана лъим, бана кІиго ицц-къулгІа.
Гъеб лъим нухазде чваххун, цІер къан
гІадамазе рилъине ва машина бачи-
налъе квал-квал букІунаредахъ 200
метраалда гъабун канализацияги.

Нухазда бугеб ахІвал-хІалги хІи-
сабалде босун, босана гъитІинаб ДТ
75 трактор, 200 азарго гъуруцги
тІад харж гъабун къачІана росулъго

букІараб С170 тракторги. Рии-хасел
батІалъи гъечІого нухда тракторалда
хІалтГизе къотІи-къайги гъабун тана
чи. Гъесиеги щибаб моцІрое 10 азарго
гъуруц харж чІчІезабун.

Росдал бюджеталъе биччараб да-
гъабго гІарцуде щибго гъабун бажар-
илароан сахаватал районцоязул ку-
мек букІинчІебани.

Араб соналда росулъ ругел, ша-
гъаразда ругел ва Россиялъул ша-
гъаразда Гумру гъабун ругел росуцояз
росулъ гъаризесел хІалтІабазе къуна
кинавниги цо миллионгин 750 азарго
гъуруц гІарац.

Щибаб гъуруц сунде хІалтІи-
забурабали гъазелгун хІисаб къураб
хъвай-хъвагІай росдал мажгиталда
нуцІида чІвана. Жиндица къураб
гІарцуде хІакъикъаталдаги гъабулел
хІалтІи бихъиялгІи батилла гъедигІан
гІарац бакІарарабги.

Росулъе рачІунел нухазда гІемер
гъаруна субботникал. Субботникал
гъазаруна росулъги. МоцІрое кІиго
нухалъ росулъа къватІибе баччула
мусор. Буго гъелъиеги сверунги къан
гъабураб хасаб бакІги, мухъги къун,
мусор росулъа къватІибе баччизе ви-
хъизавурав хасаб чиги.

Налогозул рахъ бицанани, гъебги
нижеца араб соналда 102 проценталъ
тІубана.

Районлъул бетГерасул тІад-
къаялда рекъон росулъ бугебцинаб
ракъалгүл гъабун инвентаризация.

Росдал администрациялда ас-
кІобго балеб буго росдал рукъ, гъебги
исана бан лгүгІизабизе рақІалда буго.

Росулъ буго школадде унареб
ригІалгүл кинавниги 43 лъимер.
Гъебги хІисабалде босун исана ясли-
ахалъе проект гъабизе рақІалда буго.

ЛъикІаб гъечІеб хІал буго ро-
сулъе бачІунел токалгүл мухъалгүл,
гъединго росулъ жаниб бугелгүлги.

Районлъул киса-кибего гІадин гІо-
ларо токалгүл къуват, гъелда тІадеги
къо гъоркъоб бахъун свинабула ток.
Гъале жакъаги ток гъечІо.

Гъаб захІматал шартІазда Гумру
гъабун ругел росуцоязе бигъалъаби
гІуцІиялъе ният-къасдалда гъаб
хІалтІи тІаде босарав дунгоги вуго.
Гъелъие районлъул нухмалгүлелу,
росдал жамагІаталгүл кумек-квер-
чІвайги Аллагъасул квербакъиги шве-
лилан хъулги буго.

Росдал бегавуласул
хІалтІуе къимат къей

Росулъ гъарурал хІалтІабазе ва
бегавуласул хІаракаталъе лъикІаб
къиматги къолаго районлъул бетГер
МухІамад ХІасановас загъир гъабун
ГумархІажи ХІайбулаев хІалтІи
нухда бачине лъалел, бажари бугел
бегавулзабазул цояв вугилан абураб
пикруги.

Исана нухер росулъе рачІунел
нухда къо базе хІисабалде босун бу-
го. Гъединго чара гъечІо 1,5 кило-
метралда Ракуб росу таралдаса гІу-
рухъе швейгІан бугеб нух гІатГид
гъабичІогоги.

Ремонт гъабизе буго школадда
жанибги, гъелъиеги районлъул бюд-
жеталдасан квербакъизе буго.

Токалгүл масъала, гъеб буго
мугІрузул районазда бишунго захІ-
матал суалаздасан цоялгун. Гъеб
суал нилъеца гъаниб бицун роцІІу-
неб суалги гуро, амма гІилла гъечІого
ток свинабиялгүл хІужжаби тІагІи-
нариялъе хІаракат бихъизе буго.

Гъединго районлъул бетГерас
тІалаб гъабун райадминистрация-
лъул экономикакъиб отделалъ хІадура-
раб отчеталда рекъон, араб соналда
районлъул росабалъ гъаризе кколел
рукІарал цогидал хІалтІаби тІураялгүл
хІисабги. Районлъул цогидал роса-
балъго гІадин гъанибги росдал фонд
гІуцІиялъе районлъул бетГерас къураб
гІакълуялъе Дагъбаш росдал бегавулас
бицана араб соналда росулъ 243 азарго
гъуруц бакІариялгүлги хадубккунги
гъеб иш билълъанхъизабизе рақІалда
букІиналгүлги.

Ахиралдаги кІалъарав росдал
ветераназул Советалгүл ва гъединго
росдал ФАПалгүл нухмалгүлел Гъа-
зилав МухІамадовас Дагъбаш росдал
жамагІаталгүл рахъалдасан баркала
загъир гъабун районлъул бетГерасе
ва тІаде рачІарал гъалбадерие заманги
батун, гъаб хасалил заманалда жи-
дехъе рачІиналгүлхъ.

МухІамад ГІУМАРАСХІАБОВ

■ НАСЛАБАЗЕ МИСАЛАЛЪЕ

«Къалмица хъвараб раги гаштияль къотуларо»

(М. Габдуразаковасул «О времени и о себе»
«абураб тЕхъ цАлидал рижарал пикраби»)

Дагъистаналда къанагIатги ватиларо генерал, МухIамад Гьитинович Габдуразаковгисул ишалги лъаларев чи. Шамил районалгул шивав чиясулго гIадин, дирги рекIель чIухIиги рохелги букIунаан гIадатияв ва гьегбо заманалда гIакъилав, жиндаса бажарараб кумек гIадамазе гьабизе кидаго хIадурав пачалихъиявгун жамгIияв хIаракатчи нигер районцоюзлун ватиялдаса. РагIалде кколаан МухIамад Габдуразаковас республикалгул тарихалгул лъураб бутIа бихъуларев ва лъаларев чиги ватиларилан. ГьедигIанги рагъараб шобил тIогъиб парпадулеб байрахъгIадаб, лъидасаго шибго бахчичIеб букIаралгул гьесул гIумруялгул нух. Кин бугониги генераласул гIумруялгул жегинилъее рагъичIел тIанчал, цIигъабун гIуцIиялгул хIабургъараб заманаяль республикалгул тIалгъиялда лъугъун букIараб ахIвал-хIал мухIканго загъирлъана МухIамад Гьитиновичасул «О времени и о себе» абураб тЕхъ цАлидал. Дида цебе чIана рагъда эменги хун хутIарав бесдаласул къисмат, ресукъаб рагъулаб ва хадусел соназ, гIумруялда дандчIвалел захIмалъабазда тIасан галабиги тIамун, гъваридаб лъайгун гIакълу балагъизе Телекъа Гюлилас бухъараб сапар.

Иццал журан чIахулел лъарал гIемериселго гIурухъе шивеIого чабхилъе къун рилун уна. Гьединабго къисмат хъван батIула къадарал гIадамазеги. Амма МухIамад Гьитинович, данде пулеб гьорода гьетIизавизе, лъалхъизавизе кIвечIо, гьесул иццул байбихъиги гучаб гIоргун жубан мураддале швана. Кинаб ахIвал-хIалалде кканиги, кигIан жавабиял хъулухъазда хIалтIаниги, борхалъуде вахунеб сухъмахъалда чанги квеIенал цере ратаниги, кидаго ва кивго гьев хутIана бахIарчивав инсул къадруяб цIаралъе мустахIикъав васлгун.

Дунгоги мугIалимгун вукIарав чилъидал, цIалдохъабазе лъай къеялда цадахъго цIалул идарабазда жигар бахъула гьезие тарбия къезеги, цIикIкIаразул хIурмат цIунаралгун, эбел-инсул адаб бугеллгун гьел куцазеге. Габдуразаковасул гIаданлъигун гIакъиллъи хIисабалде босидал бихъулеб буго гьесие тарбиягун лъай тохал мугIалимзабаз къун гьечIолъи. ГIумруялгул бицунго кIудияб мугIалимгун, гIаданлъиялгун гIакъиллъилгъиялгул къучI лъурай тарбиячIужулгун эбел, Хъандулай йикIин бицунеб буго МухIамадига жиндирго тЕхъалда. Эбелалгул гьабулеб адабалъухъ балагъунги лъала шиб даражаялгул чи гьевали ватIа вахъизе. Жиндирго эбелалгул хIурмат цIунуларесул чияр чагIаздехун яги гьабулеб ишалдехун шиб тIалабги жавабчилгъиги букIинеб, кинаб мисал гьес сверухъ ругезеги наслабазеги телеб?

Хасаб хIеренаб мацIаль, цIакъго адабал рагIабадалъун сабурго бицунеб буго МухIамадига жиндирго тЕхъалда эбел гьоркъой рехсанщинаб хабар. Гьесул хIалкъолеб буго хъвай-



хъвагIаязулгъигин цIалдолезулги рагIазе асар къолеб хIалалъ эбелалдехун бугеб хIеренлъигун рокъи загъир гьабизе. Дир хIисабалда, гьениб загъирлъулеб буго васасул рекIел хIал, ххвалие гурев, унго-унголгунги гIумруялго эбелалдехун гьесул букIараб цIакъго цIикIкIараб адабун хIурмат.

МухIамад Гьитиновичасул «О времени и о себе» абураб тЕхъалгул таманал тIамчал къун руго 1998 абилеб соналгул май моцIаль вацал Хачилаевасул нухмалгъиялда гьоркъ яргъид гIуцIараб къокъаяль МахIачхъалаялгул Ленинил цIаралда бугеб майданги, Дагъистаналгул хIукуматалгул кIалгIаги кверде босиялда хурхарал лъугъа-бахъиназе. Гьениргги цIалдолезе рагъулел руго цереккун халкъалда рагIичIел, информациялгул алатаз къватIире къечIел баянал. Бихъулеб буго республикалгул бутIрулги цоал Москваялда, цогидал ругеб бакIин бицинчIого рахчун чIараб доб сордояль киналгулго жавабчилгъи жиндир гъуждузде бегарав генераласе бигъаго букIинчIолъи. РагIалде ккола дол сардалги къоялги Габдуразаковасе хутIилин бицунго кIочонареллгун ва рекIель рукIун ккуралгун. ЗахIмалги, къварилги лъанагIан лъадарун къвакIула унго-унгояв чиясул бахIарчилгъиялгул рухIиги, яхIгун намусги. Дол къояз Габдуразаковасул бакIалда вихха-хочарав чи вукIаравани, кIудияб балагъ рещIинаан Дагъистаналде. Шибго гIайиб гьечIел гIолохъабиги балагъалъукъе ккун бесдалгъиги, магIуги, тушманлъиги цIикIкIинаан нилгьер ракъалда. МухIамад Габдуразаковасул гIакълуги сабруги гIуна гьеб балагъалда Дагъистаналгул халкъ цIунизе, нилгьер мугIрул улкаялда рагъул цIа гьукъизе. Гьеб бигъаяб гурев ахIвал-хIал гIадин рагIалде цвезабулеб буго генераласе: «Момент был очень сложный. При любом развитии событий в своей команде я был уверен: в случае необходимости огонь бы открыли и без санкции прокурора и без предупреждения ждали моего приказа. Я же считал, что на этот крайний самоубийственный шаг я пойду, только если толпа пойдет на штурм МВД.» Аллагъасул цIобаль Хачилаевасул къокъаяль МВД-ялде тIаделъизе къасд гьабичIо. Хадуб лъугъанщинаб нилгьедалъала. Гьединго лъала доб къояль, жиндиго бокъун гIарзаги къун, Габдуразаков МВД-ялгул министрасул хъулухъалдаса нахъе аравлъиги.

Инсанас шибаб гали тIамула яхIалъ малгъухъе. КIалагъоркъе чIван талавур, хIакъир гьарун жидер кабинетал кверде росарал хIакимзаби, шибго ккечIеб гIадин, жиде-жидер хъулухъиги ккун рукIарал бакIазда

хутIана. Цо кIудияб кIвар къезесеб лъугъа-бахъинго букIинчIеб гIадин, Хачилаевасулгун рекъелцин гьабуна гьез. Дандеккъеялгул мисалалъ борцуна шибго, ножоцога пикру гьабехъа гьел хIакимзабазулги Габдуразаковасулги. Гьеб дандеккъеялгул дида МухIамад вихъула цогидаздаса тIадегIанго, бахIарчилгъиги, гIакъиллъиги, гIаданлъиги цIубарав унго-унгояв магIаруласул сипаталда. Гьанибго тIаде жубазе бокъун буго цоги пикру- гьаб ахираб 20-25 соналда жанив цохIо Габдуразаков гурони, жиндиго бокъун гIарзаги къун хъулухъалдаса нахъе арав хIакимчи дида лъаларо. Гьелгъи бихъизабулеб буго, офицерасул намусалда хIур хъвазе тезегIан, хъулухъалдаса инкар гьабизе хIадурав инсан МухIамад вукIин.

ГIумруялгул нух къалмикъе бачунаго Габдуразаковас рагIалде цвезарулел руго жиндирго гIолохъанлъиялгул, комсомолалгул жавабиял ишал тIуразарулаго арал сонал.

Дагъистаналгул обком комсомолалде вачIинегIан Габдуразаков хIалтIана нилгьер райком комсомолалгул тIоцевесев секретарьлгун. Ицц бацIадаб бугони гьелгул лъим жубан лъугъараб лъарги тIокIкIараб букIунин абула. ГIолохъанлъиялдасаго байбихъун МухIамадига гьарулел ишал рукIана рагIацIадал, сверухъ ругезе пайда къолел. Гьанир дие рехсезе бокъун буго МухIамадига тЕхъалда гьорлъе рачинчIел, амма нигер районалгул халкъалда кIочонареллгун хутIарал, гьесул хIаракатчилгъиялгул цо-цо хIужжаби. Дол соназ магIарулазул рагIазе къабуллгулароан жидерго ясал цIализе шагъаралде ритIизе. Райком комсомолалгул тIоцевесев секретарьлгун хIалтIулаго МухIамадига шибаб росулъ тIагIинарулаан пагъмугун лъай бугел ясал. Ясазул эбел-инсуца гьел цIализе ритIизе разилги къезегIан МухIамадига цо чанго нух балаан гьезул рокъобе. МагIаруласул шулияб рагIиги къун эбел-инсуца цебе гьезул ясазул хадубкунисеб цIалул жавабчилгъиги жиндирго тIадеги босулаан Габдуразаковас. Гьесул магIна-гIин бугеб рагIияль мукIур гьарулаан согIал магIарулау, жидерго лъимал лъай босизе тIадегIанал цIалул идарабазде ритIизе. Доб заманаяль батIи-батIияб махщалил лъай шварал гьел ясал гьанже кIодозбелалдалгун рахъун руго. Цо нухаль гуро рагIараб дида дол рикIкIадал, захIматал соназ жидер къисмат хисизабизе хIаракат бахъарав Габдуразаковгис адабалда рагIалде цвезавун, гьанже тохтурзабилгун, мугIалимзабилгун ва цоги халкъалъе хIажатаб бутIаялда хIалтIулел руччабаз, гьесул гIакъилал малъа-хъваязухъ рагI-рагIалзулаб баркала къолеб.

Комсомолалгул юбилеялгул къояз, гIолилазул кIудияб къокъаги гIуцIун, КъилимагIарде сапаралъ рахъунеб гIадат ургъана МухIамадига районалда хIалтIулаго. Культуралгул хIаракатчагIаздаса спортсменаздаса ва цогидал гIолохъанал активистаздаса гIуцIарал къокъабигун сапарал рухъулаан мадугъалихъ ругел районаздеги. Гьединалго вадлъиялгул дандчIваял тIоритIизелгун, гьелго районазул гIолилаб гьоболлъухъ ахIулаан нижехъеги. Габдуразаковасул нухмалгъиялда гьоркъ доб мехаль рахъарал гьел лъикIал гIадатал нилгьер районалда жеге цIунун руго. Санайилго цоцахъе гьоболлъухъ хъвадун тIей гьечIеб гьудулгъиялгул бухъен буго нилгьер къелдерил росабазул ЧIарада районалгул Гьочоб ва ГIурухъ-СотIа росабазулгун. Шко-лалгул коллективаз гIуцIарал гьел

ХIурматиял районцоюзал, исана нилгьер район гIуцIаралдаса 90 сон тIубалеб букIинги хIисабалде босун, редакциялгул хIукму ккана нилгьер ракъалда наслабазе мисаллгун хутIулел районцоюзул бицарал макъалаби ва цоги асарал газеталда лъезе. Жакъасеб номералда къолеб буго нилгьер районалъе гIемерал соназ нухмалги гьабурав, гIакъилав инсан МухIамад МухIамадзагъидовас 10 соналъ цебе, ай районалгул 80 сонилаб юбилеялде хIадурлгулаго, генерал МухIамад Габдуразаковасул рахъаль хъвараб гьаб макъала.

дандчIваял жамагIаталгул шулияб гьудулгъиялде сверана. Гьединал мисалал жеге рехсезе бегъула. Сонал анагIан заманаяль бихъизабулеб буго Габдуразаковас ургъаралго гIадал лъикIал гIадатал нилгъее жакъа хIажат рукIин. Исана, район гIуцIаралдаса 80 сон тIубаялде гIуцIулел тадбираздаги нижеца цIикIкIун кIвар къолеб буго мадугъалихъ ругел ва цогидал Дагъистаналгул районазулгун гьудулгъиялгул бухъен шулаги гьабун гьеб горсвери жеге гIатIид гьабиялде. ХIисабалде босун буго, цебего гIадин Хунзахъ, Гьуниб, ЧIарада, ЛъаратIа, Гьизилорт ва цогидал районазулгун спорталгул, халкъиял гьунарчагIазул ва цогидал цадахъал дандчIваял гIуцIизе.

Аби буго шивав чияса тIадаб ишлгун бугин гIумруялда жаниб гьветI чIезеги мина базеги, гьанже цIияб гIадатлгун баккун буго бицине гIурал ишал гьарурав, гьеб къватIибезе загъир гьабизе гьунар бугев чияса тЕхъ хъвазеги гIадаблгун рикIкIунеб. Бажарулеб бугони гьединаб иш букIинеселъе цIакъ хIажатаблгун бихъула дидагоги.

«Къалмица хъвараб раги гаштияль къотуларо», - ян абиги гьечIишца.

Дида ккола Габдуразаковасул рагIалде цвезазул тЕхъ, шивав магIарулас столалдаги лъун, зама-маналдаса цIидасан цIалулеб, цIаланщинахъе нилгьер заманаялгул цIи-цIиял рахъазе къимат кезе квербакъулеб, цIи-цIиял пикраби рижизарулеб хIажатаб мажмугIлгун лъугъанилан. Гьениб, гIемерал насихIатал гьаричIого, рекIелъе унеб гIадатияб къагIидаяль къун буго гIумруялгул лъикIабгун сурараб, чIегIерабгун хъахIаб батIа бахъизе лъалеб якъинаб сипат-сурат. «О времени и о себе» тЕхъалда бицунеб буго бахIарчиги хваразул къисматалгул, къо хIехъон хIалтIаразул захIматалъе къолеб хIа-силалгул, халкъ ресукъалгъиялда бугеб мехаль рикъарулел «гIанхъарабазул» хъантIиялгулги, жидерго хъулухъ цIунулаго намус кIочонезул кIарчанлъиялгулги - ургъун бахъараб жо тЕхъалда шибго гьечIо. Гьениб баянго къолеб буго нилгьер заманалгулги гьелгул «бахIарзазулги» гIаммаб хасият. Авторас къалмиде босарабщинаб хIакъикъат букIиналь батIа цIалдолезе тЕхъалгул кIвар ва цIидасанги гьеб цIализе бугеб къасд цIикIкIунеб бугебги.

МахIачхъалаялде бухъараб иргадулаб сапаралдаса районалде тIад-вуссунев дица тIаса вичIичIого цIалана генераласул тЕхъ. Гьелъ дир рекIее гьабураб асаралгул гIадатиял рагIабадалгун бицине захIмат буго. ГIадатияв магIарулас бигъаго рекIелъе унеб гIадатияб мацIаль хъвараб гьеб тЕхъ шивав магIарулас цIализе мустахIикъаблгун бихъула дида. ТЕхъаль рагъулеб буго мугIрул улкаялгул къадру цIунарав дагъистаниясул хасият, ВатIаналдехун гьесул бугеб рокъи. Гьесдаса мисал босараллгун цIиял гIелал куцазе бажарани республикаги улкаги берцинлъулеб кIудияб бечелгъилгун букIинаан нилгъее гьеб.

Цоги нухаль такрар гьабун абила - гьев бажари бугев гIуцIарухъан, гIакъилав, пачалихъиявгун жамгIияв хIаракатчи, гIадатияв инсан МухIамад Габдуразаков нилгьер районалда гIолел наслабазе мисаллгун вукIиналдаса вохаравги чIухIаравги вуго дун.

МухIамад МУХIАМАДЗАГЪИДОВ
2008 сон.

Намусгун гIаданлги жиндилъ бессарав



щулияб сахлги, халатаб гIумру, гIумруялгулъ икъбал. Хас гъабун бокъун буго баркизе гьесда юбилейги. ГIамал-тIабигIат берцинав инсан, кидаго вукIана мун нижее насихIатчилгун, мисалиявлгун.

*ХIажалги ккаралгъу хIалай ватулев
ЛгикIав инсан вуго, МухIамадрасул.
Бокъараб ишалгулъ кумек гъабулев,
Гъайбатав, хIеренав нижер мугIалим.
Бусурманчиясул мурад тIубазе-
Гъеле гьесул рекIелъ гъабураб ният.
Намусгун гIаданлги жиндилъ бессарав,
Баркула юбилей коллективалгго.
Халатал санал кьун, рохелалъ къвал бан,
Сахаб гIумруялда даим тайги мун.
Гъарула рекIее имангун, сабру,
Сабур кьун куцазе цIи-цIиял гIелал.
Кидаго хутIайги, МухIамадрасул,
Къиматго, къадруго гIолилазда гъорлъ.
Гъваридаб гIакълуги, гIакъилаб дарсги,
Дурусго босила цIалдохъабаца.
Нус – нус цIалдохъаби битIараб нухде,
ТIоритIи батила талихIлгун дуге.
Лгимал-хъизаналгул талихI – рохалил,
Хабар лгикIаб цваги щибаб къойил дуй.
Нахъеги юбилей ракI – ракIалъ баркун,
Бокъун буго дуге сахлги гъаризе.
Биччанте дур гIумру хадубккун жеги
Аралда релгългине, жеги лгикIлгизе!*

П. ИНУСОВА,

ТIидиб школалгъул гIуцIарухъан

1972 соналъ Буйнакскиялгул педучилищеге лгугIун ГIабдулаев МухIамадрасул хIалтIизе лгугъана ТIидиб школалгул байбихуел классалгул мугIалимлгун. 1987 соналдаса нахъе гьес кьолел руго авар мацIалгул, технологиялгул дарсал. Гьес нухмалги гъабула профориентациялгул ва технологиялгул кабинетазеги. Гьел махщалил рукъзабахъ руго берцинго цIалдохъабаз гъарурал батIи – батIиял тIагIелал. Умумузул данделги тIобитIулелгул гъабула гьел тIагIелазул выставкабиги.

ЦIалдохъабиги рачун МухIамадрасул уна тIабигIаталде, рохъове батIи – батIиял тIагIелал гъаризе цIул къотIизе. Гьес махщалида малгула цIалдохъабазда батIи – батIиял станокказдаги хIалтIизе, берцинал цIулал тIагIелал гъаризе. 45 соналгул хIалтIул стаж жиндир бугев МухIамадрасул КIодоХиловичасул лгикIаб къадрукъимат буго коллективалдаги ва росдал жамагIаталдаги гьоркъоб.

МугIалимбазазул коллективалъ «Цолги» газеталгул гьурмаздасан юбилейги баркун, гъарулеб буго, жиндир гIумруялгул 70 сон барав ГIабдулаев МухIамадрасулие

■ БАРКАЛАЯЛГУЛ КАГЪАТ



Ниж гIадин Аллагъги разилъаги

7-8 сон букIана ХIебда росдал болницаялгул кIкIалахъ авалалда ругел гIадамазул рокъобе токалгул къуват гIоларого, рокъоб бугеб токалгул алатал букIине кколеб хIалалда хIалтIуларого.

Ниж, цIикIкIарал чагIазе газета цIализецин канлги гIолароб заманги гIемер букIунаан.

Нижее бугеб къварилгъиялгул бицун чанго нухалъ токалгул идараялгул нухмалгулезда аскIоре аниги гьелгул хIасил ккун букIинчIо.

Цо къоялъ мажгиталдаса вуссунаго нухда дандчIвана нилгьер районялгул бетIер МухIамад ХIасанов. Сахлги, чIаголгъиялгул гъикъа-бакъиялдаса хадуб гьес дида цIехана жинда тIадкъай гъабизе жо гьечIицин абун.

Дица нухда эхетаралгъувго гьесда къокъго нижер токалгул бугеб къварилгъиялгул бицана.

Къокъабго заманалда жаниб ниже авалалда басриябги нахъе бахъун, цIикIкIараб къуваталгул трансформатор лгъуна. Жакъа ниже авалалда цивасул рокъоб лгъикIаб къуваталгул ток буго.

Нижер авалалда гIумру гъабулелгул ва дирго рачъалдасан районялгул «Цолги» газета гьоркъоб ккун ракI-ракIалгулаб баркала загьир гъабизе бокъун буго районялгул бетIерасе нижее бугеб къварилги бичIчIун, гьел масъала къокъабго заманалда жаниб тIубаралгъухъ.

Аллагъас гъабулелъе квербакъаги, ниж гIадин Аллагъги разилъаги дудаса.

МуртазагIали МУХIАМАДХIАЖИЕВ

■ ОБЪЯВЛЕНИЕ

Утерянный аттестат за номером № Б 6815909, выданный Курбанову Шахбану Курбановичу, об окончании в 2003 году Батлукской СОШ, считать недействительным.

■ СПОРТ

Бакългъухъ теннисалгул къецац

«Бакългъухъ росдал гIолилал» жамгIияб гIуцIиялгул хIаракатадалгун столалда гIад хIаллеб теннисалгул къецац тIоритIана дагъал церегIан къоязда Бакългъухъ росулъ. Санайилго тIоритIулел гьел къецазда гIахъаллгъана росулъ ва Дагъистанялгул шагъараздагун районазда гIумру гъабун ругел бакългъадерил гIолохъабазул 27 чи.



Мадрасалгул спортивияб зал рагъи данде ккезабун тIоритIулел гьел къецазда тIоцебесеб бакI босана НасухIов Рамазаница. КIиабилеб бакIалде вачIана Асадулаев Асадула, ва лъабабилеб бакI босана ГъитIинумухIамадов ГIабдулаца.

Росдал гIолилал цолгъиялгул, гъудуллгъиялгулабгун вацлъгъиялгул бухен щулалгъиялгул мурадалда тIоритIарал гьел къецазда бергъаразе росдал гIолилазул жамгIияб гIуцIиялгул рахъалдасан кьуна кубокал, медалал ва грамотаби.

НИЖЕР МУХБИР

ЦОЛГИ

БЕТЕРАЙ РЕДАКТОР

П. ГъитIинова
(Балилова)
тел: 2-22-09
код: 887259

ЖАВАБИЯВ СЕКРЕТАРЪ
М. ГумарасхIабов.

КОРРЕСПОНДЕНТАЛ
М-Р. АсхIабов
Р. Къурбанова

НАБОР
Муъминат
ГъитIинамухIамадовагул

ДИЗАЙН - ВЕРСТКА
Марьям ГIисаевалгул

Газета гIуцIарал:
Муниципалияб гIуцIи
«Шамильский районялгул»
администрация

Учредители: Администрация
муниципального образования
«Шамильский район»,
Шамильское районное
собрание

БатIи-батIиял соназда газета
къватIибе бачIунеб букIана
«Цияб канлги» ва
«БагIараб цIва»
абурал цIаразда гьоркъ.

Газета хIадур гъабуна
редакциялгул
компьютералгул цехалда

Газета къабуна ДРялгул
миллияб политикалгул,
информациялгул ва
къватIисел бухъеназул
министерствоялгул
«ГУП РГЖТ»
типографиялда;
Петр-I къватI, 61
Тираж - 1000
Индекс 51368

Газета зарегистрована
Министерством РФ
по делам печати,
телерадиовещания и
средств массовых
коммуникаций
Южного окружного
межрегионального
территориального
управления.
Регистр.ПИ.№10-4593.

Графикалда рекъон
печатазде кзураб
заман 16.00
ХIакъикъаталда печатазде
кзураб заман 16.00

Редакциялгул пикру
кидаго гуру газеталда
рахъарал макъалабазул
авторазул пикругун данде-
кколеб. Макъалабазда
рихъизарурал хIужабазул,
цIаразул, тарихазул ва
цогидалги баяназул жаваб
къола гьезул автораз.
Гъединал материалал
газеталда рахъула,
гъезие общественосталъ
къимат кьезелгун.

Нижер электронияб
почтаялгул адрес:
infcentr2015@yandex.ru

Издателасул адрес:
РОССИЯ, Республика
Дагестан, Шамил район,
ХIебда росу
Имам Шамили къватI
№ 50